

فقہائے تابعین کی اہل حدیث اور اہل رائے میں تقسیم ایک تنقیدی جائزہ [2]

تیسرا سبب: عراق میں رائے و اجتہاد کی کثرت اور حجاز میں قلت

اہل رائے اور اہل حدیث کی تقسیم کا ایک اہم سبب یہ بیان کیا جاتا ہے کہ عراق میں اجتہاد اور رائے کا استعمال بہت زیادہ تھا، چنانچہ اہل عراق کثرت سے اصولوں پر تفریغ کر کے نئے مسائل کا استنباط کرتے، مسائل کو فرض کر کے اس کا حکم معلوم کرنے کی کوشش کرتے۔ اس کے برعکس حجاز میں رائے و اجتہاد کی بجائے حدیث کی تعلیم زیادہ ہوتی تھی، اہل حجاز صرف پیش آمدہ مسائل کے بارے میں رائے کا اظہار کرتے، اور بغیر ضرورت کے تفریعات کرتے اور نہ ہی مسائل کو فرض کر کے اس پر بحث کرتے، جس کا نتیجہ یہ ہوا کہ اہل عراق رائے کو زیادہ استعمال کرنے کی وجہ سے "اہل رائے" اور "اہل حجاز" اہل حدیث کے نام سے مشہور ہوئے۔ محقق قطان اہل رائے کی خصوصیات بیان کرتے ہوئے لکھتے ہیں:

كثرة تفريعهم الفروع لكتة ما يعرض لهم من الحوادث، نظراً للحضرهم وقد ساقهم هذا الى فرض المسائل قبل ان تقع؛ فاكرثروا من "ارايت لو كان كذا"؟ فيسألون عن المسالة ويدون فيها حكماً، ثم يفرعنونها بقولهم: "ارايت لو كان كذا"؟ ويقلبونها على سائر وجوهها، الممكنة وغير الممكنة احياناً، حتى

سماتهم اهل الحديث "الرأييون" وتميز منهم جهم بالفقه الافتراضي (۳۲)
"اہل عراق کا کثرت سے تفریعات کیا کرتے تھے، کیونکہ عراق کے ترقی یافتہ تمدن کی وجہ سے وہاں حوادث کی کثرت تھی۔ حوادث کی کثرت نے انہیں اس بات پر آمادہ کیا کہ وہ مسائل کو وقوع سے پہلے فرض کریں۔ لہذا وہ جب کسی مسئلے کا حکم معلوم کرتے تو" ارایت لو کان کذا " کہہ کر مسئلہ شروع کرتے، اس کا حکم معلوم کرتے، پھر اس پر تفریعات "ارایت لو کان کذا" کہہ کر کرتے، اور اس مسئلے کے ممکنہ بلکہ بھی غیر ممکنہ تمام پہلووں اور جوابوں پر بحث کرتے۔ اس وجہ سے اہل الحديث نے انہیں "رأييون" (یعنی کثرت سے ارایت کرنے والے) کا لقب دیا۔ ان کے میانے کا بنیادی اتیاز فتنہ افتراضی تھا۔"

جبکہ اہل حدیث کی بنیادی خصوصیت یوں بیان کی ہے:

کراہیتہم لکثرة السؤال . وفرض المسائل ، وتشعب القضايا؛ فالحكم
ینبئى على قضية واقعة، لا على قضية مفترضة (۳۸)
”اہل جاز سوال کی کثرت، مسائل کو فرض کرنے اور فقہی قضایا کے شان در شان پہلو کا لئے کو ناپسند کرتے
تھے، پس ان کے نزد یک حکم شرعی صرف اس مسئلے پر لگایا جاتا، جو پیش آچکا ہوتا، نہ یہ کہ حکم فرضی ہو۔“

ججاز میں رائے و اجتہاد کا ایک جائزہ

ججاز خصوصاً مدینہ منورہ کے بڑے فقہاء کا جائزہ لینے سے یہ بات سامنے آتی ہے کہ وہ رائے و اجتہاد کے استعمال
کے حوالے سے کسی طرح سے فقہاء عراق سے کم نہیں تھے۔ ان کی فقہی آراء، فتاویٰ اور غیر منصوص مسائل میں رائے و
قیاس کا استعمال فقہاء عراق سے زیادہ نہ سمجھی، ان کے برابر ضرور تھا۔ اس حوالیے چند مثالیں پیش خدمت ہیں:
۱۔ اہل جاز کے سرخیل صحابہ کرام میں سے حضرت ابن عباس کے بارے میں امام ابن قیم لکھتے ہیں:
کان ابن عباس من اوسع الصحابة فتیا، وقد تقدم ان فتاواہ قد جمعت فی
عشرین سفر۔ (۳۹)

”حضرت ابن عباس تمام صحابہ میں سے سب سے زیادہ کثرت سے فتویٰ دینے والے تھے، اور یہ بات
گزر پچھلی ہے کہ حضرت ابن عباس کے فتاویٰ میں اجزا میں جمع کیے گئے۔“

۲۔ مدینہ میں مقیم صحابہ کرام میں سے رائے و اجتہاد کے حوالے سے حضرت عمر بلاشبہ ممتاز ترین صحابی ہیں۔
حضرت عمر کی فقہی آراء پر مستقل تصانیف موجود ہیں، خصوصاً مسن البند شاہ ولی اللہ نے ”ازالت الخفاء“ میں فقہ عمر کے نام
سے حضرت عمر کی فقہی آراء اور اجتہادات کو جمع کرنے کی کامیاب کوشش کی ہے۔ حضرت عمر کے بارے میں ابو زہرہ
مرحوم لکھتے ہیں:

لأن رأى عمر فيما لا نص عليه من كتاب أو سنة الرسول كان كثيرا (۴۰)
”کیونکہ غیر منصوص مسائل کے بارے میں حضرت عمر کے اجتہادات کافی زیادہ ہیں۔“
اسی طرح محقق محمد رواس قلعہ جی کی ”موسوعۃ فقہ عمر بن الخطاب“ سے بھی حضرت عمر کی فقہی آراء کے تنوع اور
و سعت کا اندازہ ہوتا ہے۔ حضرت عمر جیسے صحابی کی موجودگی میں مدینہ منورہ میں رائے و اجتہاد کی کافی نظریہ تاریخی نقطہ
نظر سے نہایت کمزور دعویٰ ہے۔

۳۔ معروف تالیق حضرت سعید بن المسمیب کا لقب فتاویٰ اور اجتہاد اور رائے کی کثرت کی بنا پر ”الجزء“ پڑ گیا
تمہارے امام بن قیم ”اعلام الموقعين“ میں لکھتے ہیں:

وكان سعید بن المسمیب ايضاً واسع الفتیا و كانوا يدعونه سعید بن
المسمیب الجریء (۴۱)

”حضرت سعید بن المسمیب کثرت سے فتویٰ دیا کرتے تھے، اور لوگ آپ کو سعید بن المسمیب الجریء یعنی

نفوی کے بارے میں جرات مند کے لقب سے پکارتے تھے۔"

حضرت سعید بن الحسین کی فقہی آراء پر عراق سے ایک خیم کتاب "فقہ الامام سعید بن الحسین" کے نام سے چھپی ہے۔ کتاب کے مصنف الدکتور ہاشم جبیل عبد اللہ ہیں۔ یہ کتاب تقریباً اٹھاڑہ صفحات پر مشتمل ہے، اس سے سعید بن الحسین کی فقہی آراء و اجتہادات کی کثرت اور تنوع کا اندازہ لگایا جاسکتا ہے۔

۳۔ مدینہ منورہ کے معروف فقیہ اور امام مالک کے استاد ربعیم بن عبد الرحمن کا لقب رائے اور اجتہاد کی مہارت کی بنا پر "ربیعة الرأی" پڑھا گیا تھا۔ علماء ہمیں تذکرہ الحفاظ میں لکھتے ہیں:

و كان اماما حافظا فقيها مجتهدا بصيرا بالرأي ولذلك يقال له: ربیعة
الرأي (۲۲)

"آپ امام حافظ، فقیہ اور اجتہاد میں خوب بصیرت کے حامل تھے، اسی وجہ آپ کو ربیعة الرأی کہا جاتا تھا۔"

۵۔ مدینہ منورہ میں رائے و اجتہاد کے حوالے سے فقہائے سبعہ بھی کافی شہرت کے حامل تھے۔ فقہائے سبعہ سے مراد حضرت عروۃ بن الزیر، حضرت سعید بن مسیب، حضرت قاسم بن محمد بن ابی بکر الصدیق، حضرت خارجۃ بن زید بن ثابت، حضرت عبید اللہ بن عبد اللہ بن عثیۃ، حضرت ابو بکر بن عبد الرحمن، حضرت سلیمان بن یسیار ہیں۔

عبد اللہ بن مبارک فقہائے سبعہ کے بارے میں فرماتے ہیں:

كان فقهاء أهل المدينة الذين يصدرون عن رايهم سبعة (۲۳)

"مدینہ کے وہ فقہاء جن کی رائے پر اہل مدینہ اعتماد کرتے تھے، سات تھے۔"

آگے ان کے طرز اجتہاد کے بارے میں فرماتے ہیں:

و كانوا إذا جاءوا بهم المسالة دخلوا فيها جميعا، فنظروا فيها، ولا يقضى

القاضى حتى يرفع اليهم (۲۴)

"جب ان کے پاس مسئلہ آتا، سب اس مسئلے کے بارے میں اکٹھے بیٹھ کر اس میں غور و فکر کرتے اور قاضی مسئلے کو ان کے پاس بھجنے سے پہلے فیصلہ نہیں کرتے تھے۔"

فقہائے سبعہ کی اجتہادی آراء اور خاص طور پر امام مالک کی فقہی آراء کے ساتھ تقابل اور امام مالک کی فقہ پر فقہائے سبعہ کے اثرات کے حوالے سے معاصر سطح پر مستقل کام ہوا ہے۔ چنانچہ شیخ ابو زہرہ مرعوم نے "حیاة مالک" میں اس مسئلے پر روشنی ڈالی ہے۔ اس کے علاوہ اس موضوع پر ریاض یونیورسٹی سے معروف محقق الدکتور محمد مصطفیٰ الاعظمی کی زیر گمراہی ایک مفصل مقالہ "فقہ الفقهاء السبعة واثره في فقه الامام مالك" کے نام سے شائع ہو چکا ہے جس میں فقرے کے جملہ ابواب میں فقہائے سبعہ کی فقہی آراء پر بحث کی گئی ہے۔ اس سے مدینہ منورہ میں رائے و اجتہاد کی وسعت کا اندازہ ہوتا ہے۔ فقہ اسلامی پر فقہائے سبعہ کے اثرات کے حوالے سے الدکتور عبداللطیف الفتوح لکھتے ہیں:

هولاء هم الفقهاء السبعة الذين كونوا المدرسة الفقهية الاولى في هذا

العصر، حتى سمي باسمهم، فقبل عصر الفقهاء السبعة، وكان عمل هولاء

الفقهاء الاولین تاسیس الفقه الاسلامی، بوضعهم الخطوط الاولی للمنهج الفقہی، و بما رسموه من الرای والنظر۔ (۲۵)

”یہ وہ سات فقهاء ہیں، جنہوں نے اپنے زمانے میں اولین فقہی مکتب کی تشكیل کی۔ ان کی شہرت کی وجہ سے اس زمانے کو فقہائے سبعہ کا زمانہ کہا جاتا ہے۔ ان فقهاء کا کارنامہ یہ تھا کہ انہوں نے فقہ اسلامی کی بنیادیں رکھیں، فقہی منجع کے اولین خطوط وضع کیے اور قیاس اور رائے کا نمونہ پیش کیا۔“

۶۔ حجاز کے فقہاء صحابہ و تابعین کے بعد اگر مذہب مالکی اور شافعی کا بنظر غائر جائزہ لیا جائے، جن کو حجازی ہونے کی وجہ سے ”اہل الحدیث“ میں شامل کیا جاتا ہے، تو یہ بات سامنے آتی ہے کہ ان مذاہب میں بھی روزاول سے رائے و اجتہاد کو کمیدی حیثیت حاصل تھی، اور رائے و اجتہاد کے استعمال، نصوص میں تقلیل اور فرقہ تقدیری کی تشكیل میں ”اہل حدیث“ کے نام سے مشہور کیے جانے والے یہ دو حجازی مذاہب فقہائے فقہائے عراق سے بڑھ کر نہیں تو ہم پہلے ضرور تھے۔ چنانچہ امام مالک کی فقہی و اجتہادی آراء پر مشتمل کتاب ”المدوۃ الکبریٰ“ اور امام شافعی کے علم ریز قلم سے نکلی ”کتاب الام“ سے اس بات کی بخوبی تائید ہوتی ہے۔ ان دونوں کتب میں فرضی مسائل کا معتمد بہ حصہ موجود ہے اور مسائل کی فرضی صورتیں بنا کر اس پر احکام مرتب کیے گئے ہیں، بلکہ امام محمد کی کتب ظاہر الروایۃ کے ساتھ ان دونوں کتب کا مقابل کرنے سے حیرت انگیز مثالثت سامنے آتی ہے۔ ذیل میں ان تینوں کتب کے متفرق ایواب سے چند جزیئات دی جاتی ہیں جن کی صورتیں اگرچہ الگ الگ ہیں، لیکن مسئلہ کی صورت فرض کرنے کا اسلوب اور طرز بالکل یکساں ہیں۔

المدوۃ الکبریٰ سے چند جزیئات

۱۔ قال مالک: لو ان نصرانیا اسلم یوم الفطر رایت علیہ زکاة الفطر، ولو اسلم یوم النحر کان عندي بینا ان یضحي (۲۶)

۲۔ قال مالک: لو ان رجالا من اهل الحرب اتى مسلما او بامان فاسلام وخلف اهله على النصرانية في دار الحرب فغزا اهل الاسلام تلك الدار فغنموا اهله وولده، قال مالك: هي وولده في اهل الاسلام (۲۷)

۳۔ قال مالک: لو ان رجالا شهد على رجل بانه اعتق عبد الله او على ابيه بعد موته انه اعتق عبد الله في وصيته فصار العبد اليه في قسمة او اشتري الشاهد العبد انه يعتق عليه (۲۸)

۴۔ قال مالک: لو ان رجالا اشتري طعاما بقدر او بقصعة ليس بمكباب الناس رایت ذلك فاسدا ولم اره جائز (۲۹)

۵۔ قال مالک: لو ان رجالا دفع الى رجل دابة فقال: اعمل عليها ولدك نصف ما تکسب عليها کان الکسب للعامل وکان على العامل اجارة

كتاب الام سے چند جزئیات

١- قال الشافعى: لو اکری رجلا رجلا دارا بمائة دینار اربع سنین فالکراء
حال الا ان یشترطه الى اجل (٥١)

٢- قال الشافعى: لو باع رجل رجلا عبدا على ان المشتري بالخيار فاھل
هلال شوال قبل ان یختار الرد او الاخذ كانت زكاة الفطر على المشتري (٥٢)

٣- قال الشافعى: لو مات رجل له رقيق فورثه ورثته قبل هلال الشوال ثم
اھل هلال شوال ولم یخرج الرقيق من ایديهم فعلیهم فيه زكاة الفطر بقدر
مواریشهم منه (٥٣)

٤- قال الشافعى: لو اوصى برقبة عبد لرجل وخدمته لآخر حياته، او وقتنا
فقبلا، كانت صدقة الفطر على مالك الرقبة، لو لم یقبل كانت صدقة
الفطر على الورقة لأنهم یملكون رقبته (٥٤)

٥- قال الشافعى: لو مات رجل وعليه دين وترك رقيقا فان زكاة الفطر فى
ماله عنهم، فان مات قبل شوال زکی عنهم الورثة (٥٥)

الجامع الصغير سے چند جزئیات

١- لو حلف لا يدخل هذه الدار وهذا المنزل فقام على السطح حتى (٥٦)

٢- لو وطىء حرّة بشبهة النكاح ثم تزوج امة في عدتها جاز (٥٧)

٣- لو تزوج المرأة على ثوب قيمته خمسة دراهم لا يجب مهر المثل
وإنما يجب الثوب وخمسة دراهم حتى يتم العشرة (٥٨)

٤- لو حفر بئرا في داره فوقع فيها انسان ومات حيث لا يضمن (٥٩)

٥- لو رمى إلى الصيد وهو مسلم فارتد وأصابه السهم وهو مرتد فجرح
الصيد ومات حل أكله (٦٠)

امام مالک کی "المدونۃ الکبری" امام شافعی کی "الام" اور امام محمد کی "الجامع الصغير" کے متفرق ابواب سے لئے
گئے ان مسائل کا طرز، اسلوب اور حکم مرتب کرنے کا انداز بالکل یکساں ہیں، اور اگر کتب کے حوالے کے بغیر یہ مسائل
اسکھڑ کر کے جائیں تو شاید یہ فرق کرنا بھی مشکل ہو کہ یہ الگ الگ کتب سے اخذ کردہ ہیں، چہ جائیکہ یہ معلوم ہو جائے
کہ یہ الگ الگ فقہی مسائل کے مسائل ہیں۔ ان مسائل کے یکساں اسلوب سے یہ بات معلوم ہوتی ہے کہ عراق کی
فقہی مجالس اور حجاز کے فقہی حلقوں میں اجتہاد اور رائے کے استعمال کے حوالے سے کوئی خاص جوہری فرق نہیں تھا اور

نہی رائے کی کیت کے حوالے سے دونوں حلقوں میں کوئی تفاوت تھا۔ بلکہ ایک اور پہلو سے اگر دیکھا جائے تو جازی فقہاء کی فقہی آراء و اجتہادات زیادہ معلوم ہوتے ہیں، کیونکہ امام محمد کی کتب ظاہر الرواییہ عراق کے تین بڑے فقهاء امام ابوحنیفہ، امام ابویوسف اور امام محمد کی فقہی آراء کا مجموعہ ہیں، جبکہ المدودۃ الکبریٰ کی پانچ حصیم جلدیں صرف امام مالک کے اجتہادات اور الام کی دس حصیم جلدیں اکیلے امام شافعی کی فقہی آراء پر مشتمل ہیں۔ شخصیات کی تعداد پر تقسیم کرنے سے تو جازی مکتب کے بانیوں کے اجتہادات بہ نسبت عراقی مکتب کے زیادہ بنتے ہیں۔ اس تفصیل کے نتیجے میں معاصر محققین کی اس بات سے اتفاق کافی مشکل ہے کہ عراق میں رائے کی کثرت اور جازی میں قلت تھی۔

۔۔۔ جازی مکتب کے معروف فقہاء اور ان کی اجتہادی آراء پر عصر حاضر میں مستقل کام ہوا ہے، خصوصاً عبدالمعموں الہاشی کی کتاب "عصر التابعین"، مشہور فقیہ خلیفہ باکر الحسن کی گرانقدر کتاب "الاجتہاد بالرأی" فی مدرسة الحجاز الفقهية" اور ابوگبرا اسماعیل محمد میقا کی کتاب "الرأی" و اثرہ فی مدرسة المدينة "اس حوالے سے بہترین کاوشیں ہیں۔ نیز تاریخ فقہ اسلامی پر لکھنے والے بعض محققین نے بھی اس بات کا اعتراض کیا ہے کہ جازی میں رائے و اجتہاد کی قلت کا نظریہ تاریخی حقائق سے میل نہیں کھاتا۔ شیخ ابو زہرہ مرحوم "حیاة مالک" میں لکھتے ہیں:

انتهينا من هذه الدراسة الى ان الرأى بالمدينة لم يكن قليلا، كما توهם

عبارات بعض الكتاب (۲۱)

”ذکورہ بالحقیقت و تفصیل سے ہم نتیجہ پر پہنچ ہیں کہ مدینہ میں رائے کی مقدار کسی طرح سے کم نہیں تھی، جیسا کہ بعض مصنفین کی عبارات سے یہ خیال پیدا ہوتا ہے۔“

اسی طرح شیخ مصطفیٰ الزرقاء نے "الفقه الاسلامی و مدارسه" میں بھی اس نظریے پر کڑی تقدیم کی ہے، اور اسے تاریخی حقائق کے منافی قرار دیا ہے، ساتھاں بات کا بھی اقرار کیا ہے کہ "المدخل الفقہی العام" میں بعض معاصرین کی اتباع میں یہ نظریہ میں نے اختیار کیا تھا، لیکن غور و فکر کے بعد میں اس نتیجہ پر پہنچا کہ اہل رائے اور اہل حدیث کی یہ تقسیم تاریخی حقائق کے منافی ہے۔ (۲۲)

اہل حدیث اور اہل رائے کی اصطلاح، ایک تاریخی جائزہ

ذکورہ بالتفصیل سے یہ بات معلوم ہو گئی کہ جازی و عراقی فقہاء کی اہل رائے اور اہل حدیث کے اعتبار سے تفریق کا معاصر نظریہ تاریخی اعتبار سے انتہائی کمزور ہے، نیز اس تفریق کے جواباً بیان کئے جاتے ہیں، وہ بھی محل نظر ہیں، اور ان اسباب میں بحث و تجھیص کی کافی گنجائش ہے۔ اب آخر میں اہل حدیث اور اہل رائے کی اصطلاح، ان کے مصادیق اور مختلف استعمالات پر ایک نظر ڈالنا مقصود ہے، تاکہ بحث کی مزید تفتح و تو شح کے ساتھ ان اصطلاحات کے حوالے سے راجح مغالطوں کی بھی نشاندہی ہو جائے۔

اہل رائے کی اصطلاح اور اس کا مصدق

رائے کا لفظ ایک وسیع الاستعمال لفظ ہے، آثار و اخبار میں مختلف معانی میں یہ لفظ استعمال ہوا ہے، لیکن جب فقہی

مسائل کے سیاق میں بولا جائے تو اس سے مراد قیاس و اجتہاد ہوتا ہے۔ دوسرے لفظوں میں کسی مسئلے کے بارے میں اپنے فہم دین کی روشنی میں فقیہ فیصلہ صادر کرنے کو رائے کہتے ہیں۔ چنانچہ حضرت عبداللہ بن مسعود کی معروف روایت ہے کہ جب ان سے اس غیر مدخولہ عورت کے بارے میں پوچھا گیا تھا جو کہ مقرر نہ کیا گیا ہوا اور اس کا خاوند فوت ہو جائے تو اس کو مہر کیا ملے گا؟ جب اس حوالے سے کوئی نص نہیں ملی تو حضرت عبداللہ بن مسعود رضی اللہ عنہ نے فرمایا:

انی ساقول برایی، لها صداق نسائیها، لا و کس و لا شسطط (۶۳)

”اس کے بارے میں اپنے اجتہاد سے فیصلہ کرتا ہوں کہ اس عورت کے لئے اس کے خاندان کی دیگر عورتوں والا مہر ہوگا، نہ اس سے کم نہ زیادہ۔“

اسی طرح معروف تابیٰ حضرت مسروق نے جب حضرت عبداللہ بن عمر سے تقض و تر کے بارے میں پوچھا تو انہوں نے فرمایا:

هو شیء افعله برایی ولا ارویه عن احد (۶۴)

”یکام میں اپنے اجتہاد کی بنیاد پر کر رہا ہوں، کسی سے روایت کی بنیاد پر نہیں۔“

حضرت عبداللہ بن عباس اور حضرت زید بن ثابت کا میراث کے کسی مسئلے میں اختلاف ہوا تو حضرت ابن عباس نے ایک قاصد ان کے پاس بھجا کہ کیا یہ مسئلہ آپ کو کتاب اللہ میں ملا؟ تو حضرت زید بن ثابت نے فرمایا:

انما انت رجل تقول برایک وانا رجل اقول برایی (۶۵)

”آپ اپنے اجتہاد سے بات کر رہے ہیں اور میں اپنے اجتہاد سے۔“

آثار کی طرح فقہاء کی عبارات میں بھی رائے کا لفظ اجتہاد اور قیاس پر بولا جاتا ہے۔ اس پر کثرت سے فقہاء کی عبارات موجود ہیں، لیکن صرف نمونے کے طور پر ایک حوالہ دینا چاہوں گا۔ شوانع کے اصول فقہ کے چارستونوں میں سے ایک ”المعتمد فی اصول الفقه“ میں مصنف ”باب انا متعبدون بالقياس“ کے اندر قیاس کے دلائل بیان کرتے ہوئے لکھتے ہیں:

دلیل آخر ظاهر عن الصحابة رضي الله عنهم انهم قالوا بالرأى (۶۶)

”بلی دلیل یہ ہے کہ یہ بات واضح ہے کہ صحابہ نے رائے (قیاس و اجتہاد) کا استعمال کیا ہے۔“

چونکہ قیاس و اجتہاد پر رائے کا اطلاق ہوتا ہے، اس لئے ”ابل الرأى“ اور ”اصحاب الرأى“ سے مراد فقہاء ہوتے ہیں، خواہ کسی مسلک کے بھی ہوں۔ آٹھویں صدی ہجری کے معروف حلبلی عالم سلیمان الطوینی اپنی کتاب شرح مختصر الروضۃ میں لکھتے ہیں:

اعلم ان اصحاب الرأى بحسب الاضافة هم كل من تصرف في الاحكام بالرأى، فيتناول جميع علماء الإسلام لأن كل واحد من المجتهدين لا

يستغنى في اجتهاده عن نظر ورأى (۶۷)

”جان لوکہ باعتبار اضافت اصحاب الرائے سے مراد ہوہ عالم ہے جو شرعی احکام میں اجتہاد سے تصرف کرتا

ہو، لہذا یہ تمام علمائے اسلام کو شامل ہے، کیونکہ مجتہدین میں سے کوئی بھی رائے اور اجتہاد سے مستغفی نہیں ہے۔“

اسی طرح علامہ اور شاہ کاشمیری العرف الشذی میں فرماتے ہیں:

استعمل لفظ اهل الرای فی کل فقیہ (۲۸)

”اہل رائے کا لفظ ہر فقیہ کے لئے استعمال ہوتا ہے۔“

ان دو جملے اقتدار علماء کی عبارات سے یہ بات ثابت ہوتی ہے کہ اہل رائے اپنے حقیقی اور لغوی معنی کے اعتبار سے ہر فقیہ پر بولا جاتا ہے، چنانچہ امام ابن تیمیہ طلاق کے مسئلے پر بحث کرتے ہوئے لکھتے ہیں:

ثم ان کثیرا من اهل الرای الحجازی والعرaci وسعوا باب الطلاق (۲۹)

”حجازی اور عراقي دونوں قسم کے فقهاء نے باب الطلاق میں توسعہ اختیار کیا ہے۔“

اس میں امام ابن تیمیہ نے مطلق فقهاء کے لئے اہل رائے کا لفظ استعمال کیا ہے، خواہ حجاز کے ہوں یا کوفہ کے۔

اسی طرح ابن قتیبہ نے ”العارف“ میں اصحاب الرای کا عنوان کا باندھ کر امام ابن ابی لیلی، امام اوزاعی، امام ربیعی، امام ابوحنیفہ، امام مالک، امام سفیان ثوری اور دیگر معروف فقهاء کا تذکرہ کیا ہے، اور اصحاب الحدیث کا عنوان باندھ کر معروف محدثین کا ذکر کیا ہے۔ اس سے بھی اس بات کی تائید ہوتی ہے کہ اہل رائے کا لفظ اپنے اصل کے اعتبار سے مطلق فقهاء کے لیے استعمال ہوتا ہے۔ (۳۰)

امام ابن حزم ایک جگہ ”الاحکام“ میں لکھتے ہیں:

روى عيسى بن دينار عن ابي القاسم قال سئل مالك قيل له لمن تجوز الفتيا؟ قال لا تجوز الفتيا الا لمن علم ما اختلف الناس فيه، قيل له اختلاف

اہل الرای؟ قال لا، اختلاف اصحاب محمد صلى الله عليه وسلم (۳۱)

”عیسیٰ بن دینار ابی القاسم سے روایت کرتے ہیں کہ امام مالک سے پوچھا گیا کہ فتویٰ دینا کس شخص کے لیے جائز ہے؟ تو امام مالک نے فرمایا کہ فتویٰ اسی شخص کے لئے درست ہے جو لوگوں کے اختلافات کو جانتا ہو۔ پوچھا گیا کہ اہل رائے یعنی فقهاء کے اختلافات؟ تو امام مالک نے فرمایا، نہیں صحابہ کے اختلافات۔“

لغوی معنی کے ساتھ اہل رائے کا لفظ احتلاف کے بھی اصطلاح کے لیے بطور علم کے بھی استعمال ہوتا ہے، اس لئے اس کا عمومی استعمال حنفیہ کے لئے ہوتا ہے، خلیل عالم سلیمان الطویل لکھتے ہیں:

واما بحسب العلمية فهو في عرف السلف علم لا هل العراق وهم اهل

الکوفة ابوحنیفة ومن تابعه منهم (۳۲)

”علمیت کے اعتبار سے اگر دیکھا جائے تو اہل رائے کا لفظ اسلاف کے عرف میں اہل عراق کا علم ہے، یعنی فقهاء کو فہم امام ابوحنیفہ اور ان کے تبعین۔“

مندرجہ بالا تفصیل سے یہ بات معلوم ہوئی کہ اہل رائے کا لفظ لغوی اور اضافی معنی کے اعتبار سے مطلق فقهاء کے

لیے استعمال ہوتا ہے، البتہ علم ہونے کے اعتبار سے یہ فقہاءِ حنفیہ کا لقب ہے۔

اہل حدیث کی اصطلاح اور اس کا مصدق

اہل حدیث کا لفظ قرون اول سے ان لوگوں کے لئے استعمال ہونے لگا، جن کا مشغله نبی پاک صلی اللہ علیہ وسلم کے اقوال، افعال اور تصریفات سے وابستگی تھا، خواہ ان کا فقہی تعلق جس مسلک سے بھی ہو، پھر یہ وابستگی درس و تدریس اور تعلیم و تعلم کی شکل میں ہو یا تصنیف و تالیف کی شکل میں ہو۔ ائمہ اربعہ کے زمانے سے یہ لفظ اسی معنی میں استعمال ہونے لگا۔
امام شافعی الام میں ایک حدیث پر ایک مکمل اعتراض وارد کر کے لکھتے ہیں:

فَانْ قَالَ لِكُلِّ قَائِلٍ أَهْلَ الْحَدِيثِ يُوهِنُونَ هَذَا الْحَدِيثُ (۷۳)

”اگر کہنے والے نے کہا کہ اہل حدیث یعنی محدثین اس حدیث کی تصحیف کرتے ہیں۔“

ایک اور جگہ لکھتے ہیں:

وَإِمَّا رَجُلٌ مِّنْ أَهْلِ الْفَقِهِ يُسَأَّلُ عَنِ الرَّجُلِ مِنْ أَهْلِ الْحَدِيثِ فَيَقُولُ
كَفُوا عَنْ حَدِيثِهِ وَلَا تَقْبِلُوا حَدِيثَهُ (۷۴)

”جب فقهاء میں سے کوئی اہل حدیث یعنی محدثین سے کسی آدمی کے بارے میں پوچھتا ہے، تو وہ کہتا ہے
کہ اس کی حدیث سے رک جاؤ، اور اس کی حدیث قول نہ کرو۔“

اس عبارت میں اہل فقہ اور اہل حدیث کا مقابل کتنی صراحت کے ساتھ دلالت کرتا ہے کہ اہل حدیث سے مراد یہاں محدثین ہیں۔ اسی طرح حدیث، تفسیر یا فقہ کی تمام معرفت کتب میں محدثین کا ذکر ”اہل الحدیث“ کے لفظ کے ساتھ ہوا ہے۔ نیز یہ لقب ہر اس شخص پر بولا جاتا ہے، جو حدیث کے تعلم و تعلیم سے متعلق ہو، خواہ وہ حنفی ہو، شافعی، مالکی یا حنبلی۔
علامہ ذہبی معرفہ حنفی محدث اور امام بخاری کے استاد محمد بن حنفیۃ الذبلی کے تذکرے میں لکھتے ہیں:

محمد بن یحییٰ بن عبد اللہ بن خالد بن فارس بن ذویب، الامام،
العلامة، الحافظ، البارع، شیخ الاسلام، عالم اهل الشرف، وامام اهل
الحدیث بخراسان (۷۵)

اس میں حنفی ہونے کے باوجود امام ذبلی کو ”امام اہل الحدیث“ کہا، کیونکہ وہ معرفہ معنی میں محدثین میں سے تھے۔
معروف مالکی محدث اور امام بخاری کے استاد محمد بن عبد الرحیم البوشنجی کے تذکرے میں لکھتے ہیں:

الامام العلامہ، الحافظ، ذو الغنون، شیخ الاسلام، ابو عبد اللہ، محمد بن
ابراهیم بن سعید بن عبد الرحمن بن موسی العبدی، الفقیہ، المالکی،
البوشنجی، شیخ اہل الحدیث فی عصرہ بنی سابور (۷۶)

معروف شافعی فقیہ اور خراسان کے معروف محدث ابوالولید شافعی کے تذکرے میں لکھتے ہیں:

قال الحاکم: هو ابوالولید القرشی الاموی الشافعی، امام اہل الحدیث

کتب رجال میں اس کی مثالیں بکھری پڑی ہیں کہ محدثین پر اہل حدیث کا اطلاق کیا گیا ہے، خواہ اس کا تعلق کسی بھی مسلک اور کتب سے ہو۔ نونے کے طور پر صرف تین مثالیں پیش کیں۔

اہل الحدیث بطور فقہی مسلک

اس موقع پر ایک سوال پیدا ہوتا ہے کہ جب اہل الحدیث کا لفظ محدثین کے لئے استعمال ہوتا ہے تو شروح حدیث اور کتب الخلافیات یعنی وہ کتب جن میں فقہی مسائل میں مختلف مذاہب کا ذکر کیا گیا ہے، ان میں فقہی مسائل کے ساتھ اہل الحدیث کو ایک مستقل فقہی مسلک کے طور پر ذکر کیا گیا ہے، اس سے کیا مراد ہے اور اس کا مصدقہ کیا ہے؟ اس کا جواب یہ ہے کہ محدثین میں سے چند معروف حضرات خصوصاً امام دادو ظاہری اور امام اسحاق بن راہویہ نے الگ الگ فقہی مكتب کی بنیاد رکھی۔ اسی طرح مشہور محدثین جیسے اصحاب صحابہ اور دیگر معروف محدثین، اگرچہ انہے اربعہ میں سے کسی کی طرف نسبت کیا کرتے تھے، لیکن بہت سارے مسائل میں انہوں نے اپنے فہم حدیث کی بنیاد پر مستقل موقف اپنایا، اور یہ موقف اکثر مسائل میں معروف محدثین کا ایک جیسا ہوتا، اس لئے ان کی اہمیت، اور علمی مقام کی وجہ سے فقہی مسائل کے ذکر کے ضمن میں محدثین کی آرمستقل ذکر کی جاتی۔ البتہ یہ بات ہے کہ یہ محدثین معروف معنی میں مجتہدین نہیں تھے کہ انہوں نے مستقل فقہی مكتب کی بنیاد رکھی ہو، اس کے حدود و جوانب طے کیے ہوں، اور ان کا حلقة مقلدین ہو۔ کتب الخلافیات یا شروح حدیث میں اہل الحدیث کے لفظ سے مراد کبھی امام دادو ظاہری، امام اسحاق بن راہویہ اور عموماً محدثین کا گروہ ہوتا ہے جنہوں نے بہت سے مسائل میں مستقل موقف اپنایا۔ یہی وجہ ہے کہ فقہی آراء کے ذکر کے وقت انہمار بعد کا ذکر الگ اور اہل الحدیث کا ذکر الگ کیا جاتا ہے۔ یہ بات بھی اس کی دلیل ہے کہ اہل الحدیث شافع، مالکیہ یا حنبلہ کی بجائے ان محدثین کے لئے استعمال ہوتا ہے، جنہوں نے مسائل میں مستقل موقف اپنایا۔ بلکہ خود شافع، مالکیہ اور حنبلہ کی کتب میں اختلاف مسائل میں اہل الحدیث کا مستقل ذکر کیا گیا ہے۔ اگر معاصر فقهاء کا نظر یہ مان لیا جائے کہ اہل الحدیث خفیہ کے علاوہ بقیہ تین مسائل کا القب ہے، تو انہی مسائل کی کتب میں اہل الحدیث کے مستقل ذکر کی کیا توجیہ ہو گی؟ تخصیص بعد اعمیم والی بات اس وجہ سے نہیں کہہ سکتے کہ بسا اوقات محدثین کا مذهب شافع، مالکیہ اور حنبلہ کے خلاف ہوتا ہے، تو ان کے بال مقابل اہل الحدیث کا ذکر کیا جاتا ہے۔ جو ظاہر ہے کہ ان سے ایک الگ گروہ ہونے پر دلالت کرتا ہے۔

امام نووی "المجموع" میں سعی قبل الطواف کے مسئلے میں لکھتے ہیں:

ولو سعی قبل الطواف لم يصح سعيه عندنا وبه قال جمهور العلماء
وقدمنا عن الماوردی انه نقل الاجماع فيه وهو مذهب مالك وابي حنيفة
واحمد وحكى ابن المنذر عن عطاء وبعض اهل الحديث انه يصح (۷۸)
اس مسئلے میں انہمار بعد کا مسلک الگ، جبکہ اہل حدیث یعنی محدثین کے ایک گروہ کا مسلک الگ نقل کیا ہے۔

ابن رشد مالکی بدریۃ الحجۃ میں لکھتے ہیں:

اختلف الفقهاء فی الذی یاتی امرانه وھی حائض، فقال مالک والشافعی وابو حنیفة: یستغفر لله ولا شیء علیه، وقال احمد بن حنبل: یتصدق بدینار او بنصف دینار، وقالت فرقہ من اهل الحديث: ان وطیء فی الدم فعلیه دینار^(۷۹) اس مسئلے میں مالکیہ، شافعی اور حنفیہ کا نجد الگ، حنبل کا الگ اور بعض اہل الحديث یعنی بعض محدثین کا مسلک الگ نقل کیا گیا ہے۔ اس سے بخوبی اس بات کی وضاحت ہوتی ہے کہ اہل الحديث کا شمار بطور فقہی مسلک ائمہ اربعہ میں سے کسی میں نہیں ہوتا۔

معروف حنبی فقیہ ابن قدامة "المغنى" میں شہادت کے ایک مسئلے سے متعلق لکھتے ہیں:

قال احمد: ولا یقبل الا شاهدان، وقال طائفة من اهل الحديث: یقبل شاهد ویمین^(۸۰)

شافعی، مالکیہ اور حنبلیہ کی کتب کی ان عبارات سے یہ بات ثابت ہوتی ہے کہ اہل الحديث ان تین گروہوں میں سے کسی میں شامل نہیں ہے اور خود انہی مسالک کی کتب میں اہل الحديث کو الگ اور ممتاز گروہ کے طور پر تذکرہ کیا گیا ہے۔ اہل الحديث یعنی محدثین کی فقہی آراء پر عصر حاضر میں مستقل کام ہوا ہے۔ اس سلسلے میں خاص طور پر ڈاکٹر عبد الجید محمود کی مایہ ناز کتاب "الاتجاهات الفقهیة عند اصحاب الحديث فی القرن الثالث الهجری" اس بارے میں اہم ترین کاوش ہے۔ مصنف نے اس کتاب میں تفصیل سے اس بات کو ثابت کیا ہے کہ محدثین ائمہ اربعہ کی طرف نسبت کے باوجود فقہی اعتبار سے الگ آراء رکھتے تھے۔ اس لئے فقہی اختلاف کے وقت ائمہ اربعہ کے ساتھ اہل الحديث کا مستقل ذکر کیا جاتا تھا۔ چنانچہ لکھتے ہیں:

لکن الفقهاء الذین یعنون بذکر المذاہب الفقہی و اختلاف العلماء یسوقون امثال مالک والثوری والاوzaعی کا صاحب مذاہب مستقلة، ثم یعطیون علیها مذهب اہل الحديث^(۸۱)

"البیت و فقهاء جنہوں نے مذاہب فقہیہ اور علماء کے اختلافات کے ذکر کا اہتمام کیا ہے، وہ ائمہ مجتہدین یعنی امام مالک، امام ثوری اور امام اوzaعی کا ذکر کرنے کے بعد اس پر اہل حدیث کے مذهب کا عطف کر کے الگ ذکر کرتے ہیں۔"

بحث کا خلاصہ

اس پوری بحث کا خلاصہ یہ ہے کہ فقہاء تابعین اور ائمہ اربعہ کی اہل رائے اور اہل حدیث میں تقسیم کرتے ہوئے احناف کو اہل رائے جبکہ بقیہ تینوں ائمہ کو اہل حدیث کے طبقے میں شامل کرنا محل نظر ہے۔ اس بارے میں جو اسباب اور وجوہ بات بیان کی جاتی ہیں، وہ تاریخی اعتبار سے محدود ہیں۔ اس غلط فہمی کی بنیادی وجہ یہ ہی کہ پونکہ اہل

رائے اضافی متنی کے ساتھ احناف کے لیے بطور لقب اور علم کے بھی استعمال ہوتا ہے، اس لیے مفہوم مخالف سے یہ سمجھ لیا گیا کہ اہل حدیث بقیہ تینوں نماہب کا لقب ہے۔ حالانکہ اہل الحدیث کا لقب صرف ان حضرات کے لئے استعمال ہوتا ہے، جنہوں نے نبی پاک صلی اللہ علیہ وسلم کے اقوال، افعال اور تقریرات کی حفاظت، تعلیم و تعلم اور درس و تدریس کو اپنا اوڑھنا کچھونا بنایا، جنہیں عرف میں محدثین کہا جاتا ہے، خواہ ان کا تعلق کسی بھی فقہی مکتب سے ہو۔

حوالہ جات

- ٢٧- مناع، خلیل القطان، تاریخ التشریع الاسلامی، ریاض، مکتبۃ المعارف للنشر والتوزیع، ص ٢٩١
- ٢٨- ایضاً، ص ٢٩٣
- ٢٩- ابن قیم الجوزی، ابو عبد اللہ محمد بن ابی بکر، اعلام الموقعین، ریاض، دار ابن الجوزی، ١٣٢٤ھ، ج ١، ص ٢٨
- ٣٠- ابو زہرہ، محمد، حیاة ماکک، دار الفکر العربي، ص ١٦٣
- ٣١- ابن قیم الجوزی، ابو عبد اللہ محمد بن ابی بکر، اعلام الموقعین، ریاض، دار ابن الجوزی، ١٤٢٣ھ، ج اص ٢٨
- ٣٢- الدّهّبی، شمس الدّین محمد بن احمد، مذکرة احکاظ، بیروت، دار کتب العلمیہ، ١٤٢٩ھ، ج، ص ١١٨
- ٣٣- الْمُزَّرِی، جمال الدّین، ابو الحجاج، تہذیب الکمال فی اسماء الرجال، بیروت، موسیٰ الرسالۃ، ١٤٠٨ھ، ج ١، ص ١٥٠
- ٣٤- ایضاً، ص ٢٣
- ٣٥- الغرفور، صالح عبد اللطیف، تاریخ الفقہ الاسلامی، بیروت، دار ابن کثیر، ١٤١٢ھ، ج ١، ص ٣٦
- ٣٦- الامام، مالک بن انس، المدونۃ الکبری، بیروت، دار کتب العلمیہ، ١٤٣٥ھ، ج ١، ص ٢٠٥
- ٣٧- ایضاً، ج ٢، ص ٢١٧
- ٣٨- ایضاً، ج ٢، ص ٥٢٩
- ٣٩- ایضاً، ج ٣، ص ٨٩
- ٤٠- ایضاً، ج ٣، ص ٣٢١
- ٤١- الشافعی، محمد بن ادریس، الام، بیروت، دار المعرفۃ، ج ٢، ص ٦١
- ٤٢- ایضاً، ج ٢، ص ٦٢
- ٤٣- ایضاً، ج ٢، ص ٦٢
- ٤٤- ایضاً، ص ٥٣
- ٤٥- ایضاً، ص ٥٥
- ٤٦- اشیانی، ابو عبد اللہ محمد بن الحسن الجامع الصغیر، کراتشی، ادارۃ القرآن والعلوم الاسلامیہ، ١٤٢١ھ، ص ١٢١
- ٤٧- ایضاً، ص ٧٧

- ٥٨- ايضاً، ص ١٨٠
- ٥٩- ايضاً، ص ٣٥٠
- ٦٠- ايضاً، ص ٢٩٨
- ٦١- ابو زهرة، محمد، حياة مالك، دار الفکر العربي، ص ٢٧٩
- ٦٢- الزرقا، مصطفى احمد، الفقه الاسلامي و مدارسه، بيروت، الدار الشامية، ١٣١٦هـ، ص ٥٩
- ٦٣- ليثيقي، ابو كراحت بن الحسين، السنن الکبرى، بيروت دار الکتب العلمية، ١٣٢٢هـ، ج ٧، ص ٢٠٠
- ٦٤- الجوهري، ابو الحسن علي بن الجعدي، مسنداً عن الجعدي، بيروت، دار الکتب العلمية، ١٣١٧هـ، ص ٩٧
- ٦٥- الدارمي، عبد الله بن عبد الرحمن، سنن دارمي، رياض، دار لغى، ١٣١٢هـ، رقم الحديث ٢٩١٧
- ٦٦- البصري، ابو الحسين محمد بن علي، استيعاب فن اصول الفقه، المعهد العلمي، دمشق، ١٣٨٢هـ، ج ٢، ص ٢٨٠
- ٦٧- الطوسي، نجم الدين سليمان بن عبد القوى، شرح مختصر الروضة، رياض، وزارة الشؤون الاسلامية، ١٣١٩، ج ٣، ص ٣
- ٦٨- ايضاً، ج ٢، ص ٢٨٩
- ٦٩- لشميري، محمد انور شاه، العرف الشذى، بيروت، دار احياء التراث العربي، ١٣٢٥هـ، ج ٢، ص ٢٢٨
- ٧٠- ابن تيمية، تقى الدين، الفتاوى الکبرى، بيروت، دار الکتب العلمية، ١٣٠٨هـ، ج ٣، ص ١٩٣
- ٧١- ابن قتيبة، ابو عبد الله محمد بن مسلم، المعارف، قاهره، دار المعارف، ص ٢٩٢
- ٧٢- ابن حزم، ابو محمد علي ابن احمد، الاحكام في اصول الاحكام، بيروت، دار آفاق، ج ٦، ص ٢٧١
- ٧٣- الطوسي، نجم الدين سليمان بن عبد القوى، شرح مختصر الروضة، رياض، وزارة الشؤون، ١٣١٩هـ، ج ٣، ص ٢٨٩
- ٧٤- الشافعى، محمد بن ادرلس، الام، بيروت، دار المعرفة، ج ٣، ص ٨
- ٧٥- ايضاً، ج ٢، ص ٢٠٢
- ٧٦- الذبيحي، شمس الدين محمد بن احمد، سير اعلام النبلاء، بيروت، موسسة الرسالة، ١٣٠٥هـ، ج ١٢، ص ٢٧٣
- ٧٧- ايضاً، ج ١٣، ص ٥٨١
- ٧٨- ايضاً، ج ١٥، ص ٣٩٥
- ٧٩- النووى، ابو ذكري يحيى الدين بن شرف، المجموع شرح المذهب، مصر، دارة الطباعة المعاشرة، ج ٨، ص ٢٨٧
- ٨٠- القرطبي، ابن رشد، بدية الحجتة، بيروت، دار الفکر، ١٣٢٢هـ، ج ١، ص ١١٥
- ٨١- ابن قرامه، موفق الدين ابو محمد عبد الله بن محمد، المغني، رياض، دار عالم الکتب، ١٣١٨هـ، ج ١٣، ص ٧
- ٨٢- عبد الجيد محمود، الاتجاهات الفقهية عند اصحاب الحديث في القرن الثالث الهجري، مكتبة الغانم، ١٣٩٩هـ، ص ١٣٦